

गुजरात की नई कैबिनेट में 26 मंत्रियों ने शपथ ली

हर्ष संघवी बने डिप्टी सीएम, रिवाबा की सरप्राइज एंट्री

बढ़ता राजस्थान

नई दिल्ली। गुजरात के मुख्यमंत्री भूपेंद्र पटेल ने शुक्रवार को 19 विधायकों को मंत्रियों के तौर पर शामिल कर मंत्रिपरिषद में फेरबदल किया और गृह राज्य मंत्री हर्ष संघवी को उपमुख्यमंत्री बनाया। इसी के साथ पटेल समेत मंत्रिपरिषद में शामिल कुल नेताओं की संख्या 26 हो गई है। गुजरात के राज्यपाल आचार्य देवव्रत ने नए मंत्रियों के साथ-साथ उन नेताओं को भी पद एवं गोपनीयता की शपथ दिलाई, जिन्हें कैबिनेट मंत्री का दर्जा दिया गया है और राज्य मंत्रियों से राज्य मंत्री (स्वतंत्र प्रभार) बनाया गया है। इसके साथ ही कांग्रेस की गुजरात इकाई के पूर्व अध्यक्ष अर्जुन मोढवाडिया ने राज्य कैबिनेट मंत्री के रूप में शपथ ली।

इन छह में से तीन - कनुभाई पटेल, ऋषिकेश पटेल और कुंवरजी बावलिया - पहले कैबिनेट मंत्री थे, जबकि संघवी, प्रफुल्ल पानसेरिया और पुरुषोत्तम सोलंकी राज्य मंत्री थे। इनमें से केवल संघवी और पानसेरिया ने शुक्रवार को दोबारा शपथ ली। संघवी को उपमुख्यमंत्री और पानसेरिया को राज्य मंत्री (स्वतंत्र प्रभार) बनाया गया। मंत्रिपरिषद में शामिल किए गए 19 विधायकों में जीतू वाघाणी, अर्जुन मोढवाडिया और मनोषा वकील शामिल हैं।

समस्त ब्राह्मण समाज की आन बान शान शोषित वंचित पीड़ित के सपने को साकार करने वाले हम सबके आदरणीय विप्र सेना प्रमुख

आदरणीय विप्र सेना प्रमुख **सुनील तिवारी जी**

को जन्म दिन की

दिनांक :- 18 अक्टूबर 2025

हार्दिक शुभकामनाएं

निवेदक नितेश भारद्वाज संगठन मंत्री विप्र सेना

नीवेश मुद्गल विप्र सेना जिला महामंत्री

अमित शर्मा विप्र सेना जिला अध्यक्ष

पद्म श्री श्रीमती शोभा काल वर्मा विप्र सेना जिला अध्यक्ष

श्रीमती काल वर्मा विप्र सेना जिला अध्यक्ष

श्रीमती काल वर्मा विप्र सेना जिला अध्यक्ष

श्रीमती काल वर्मा विप्र सेना जिला अध्यक्ष

समस्त कोटा स्टोन खान संचालक और क्रेशर संचालक की ओर से

धनतेरस दीपावली नव वर्ष की हार्दिक शुभकामनाएं

शगुन के सोने की जब करे खरीदारी तो सही चुनने में ही है समझदारी, इस बार धनतेरस पर आप देखते रह जाएंगे हमारी तैयारी

1991 से ना कोई ऑफर ना कोई डिस्काउंट सिर्फ और सिर्फ

सच्चा गोल्ड रेट

सही मैकिंग चार्जेस

सही वजन

सही शुद्धता

सही सलाह

जरूर आइएगा

जानू ब्रदर्स का गीतांजलि परिवार

शुभ

॥ धनतेरस ॥

शुभ मुहूर्त, शुभ दिन कैसे मना सकते हैं हम आपके बिन

JANU BROTHERS

GEETANJALI

TRUSTED LEGACY SINCE 1991

भारत के हर कोने से लाएं हैं शादियों और त्यौहारों के लिए सबसे बड़ा कलेक्शन

GOLD | SILVER | DIAMOND | ANTIQUE | GIFT ARTICLES | LIGHT WEIGHT JEWELLERY

JHUNJHUNU

9509219689

NAWALGARH

7357675467

SULTANA

7357275478

CHIRAWA

8905845771

GUDHA GORJI

7357275476

GANDHI CHOWK

9829274541

MANDRELLA

83069 61399

सम्पादकीय

वायु प्रदूषण की चिंता, सभी कारणों के निवारण पर जोर दिया जाए

सुप्रीम कोर्ट ने दिल्ली-एनसीआर में कुछ शर्तों के साथ दीवाली पर ग्रीन पटाखे चलाने की अनुमति दे दी। उसने अपने फैसले के पक्ष में कहा कि हमें एक संतुलित दृष्टिकोण अपनाना होगा, ताकि उद्योग और पर्यावरण, दोनों के हितों की रक्षा हो सके। ऐसे किसी फैसले की अपेक्षा इसलिए थी, क्योंकि कुछ समय पहले उसने दिल्ली-एनसीआर में ग्रीन पटाखे बनाने की अनुमति दे दी थी। सुप्रीम कोर्ट के फैसले से ग्रीन पटाखे चलाने की अनुमति चाहने वाले उत्साहित होंगे, लेकिन पर्यावरण प्रेमी चिंतित होंगे। उनकी चिंता समझी जा सकती है, क्योंकि एक तो इसकी आशंका है कि सुप्रीम कोर्ट ने जिन शर्तों के साथ ग्रीन पटाखों की अनुमति दी, उनका सही तरह पालन हो सकेगा और दूसरे, ग्रीन पटाखों की आड़ में परंपरागत पटाखों की भी बिक्री हो सकती है।

यह ठीक है कि सुप्रीम कोर्ट ने इसकी पड़ताल करने को कहा है कि ग्रीन पटाखों की ही बिक्री हो, लेकिन इसमें

संदेह है कि यह काम सही तरह हो सकेगा। ग्रीन पटाखों की अनुमति इस कारण दी गई कि वे पर्यावरण को कहीं कम प्रदूषित करते हैं, लेकिन यह कहना कठिन है कि जिस गुणवत्ता के ग्रीन पटाखे बनते और बिकते हैं, वे वास्तव में पर्यावरण हितैषी होते हैं? यह सही है कि वायु प्रदूषण का कारण केवल पटाखे ही नहीं, लेकिन पर्यावरण प्रेमियों के साथ पूरे समाज को इस बारे में विचार करना होगा कि पटाखों का सीमित और संयमित उपयोग कैसे किया जाए। दिल्ली-एनसीआर में ग्रीन पटाखे चलाने की अनुमति देने का सुप्रीम कोर्ट का निर्णय इसे भी इंगित कर रहा है कि उसे केवल इस क्षेत्र के ही वायु प्रदूषण की चिंता नहीं करनी चाहिए।

दिल्ली अथवा उसके आसपास का क्षेत्र ही देश नहीं है। यह किसी से छिपा नहीं कि देश के अन्य हिस्सों और विशेष रूप से उत्तर भारत के कई इलाकों में वायु प्रदूषण ने सिर उठाना शुरू कर दिया है। वायु प्रदूषण की चिंता केवल सर्दियों के समय ही नहीं की जानी चाहिए। देश के एक बड़े हिस्से में वायु प्रदूषण की समस्या को देखते हुए यह अनिवार्य है कि उसकी चिंता पूरे वर्ष की जाए।

इसके साथ ही वायु प्रदूषण के सभी कारणों के निवारण पर जोर दिया जाए। अभी ऐसा नहीं हो पा रहा है। वायु प्रदूषण के लिए कभी पराली को जिम्मेदार समझ लिया जाता है तो कभी पटाखों को। वायु प्रदूषण के अन्य कारणों में वाहनों का उत्सर्जन, सड़कों एवं निर्माण स्थलों से उड़ने वाली धूल



और कल-कारखानों का उत्सर्जन भी है। सर्दियों में कूड़ा-करकट के साथ पत्तियों को जलाने का सिलसिला भी कायम हो जाता है। अच्छा यह होगा कि प्रदूषण के सभी कारणों के निवारण के लिए सतत प्रयत्नशील रहा जाए और इसमें समाज की भी भागीदारी हो।

आज का राशिफल

हमारे अनुभवी ज्योतिषियों की टीम के अनुसार आप कई विविध तथ्यों की पुरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानांतरण हमें संताप और बातचीत में लाभ प्रदान करेंगा



मेष

आज का दिन आपके लिए किसी कानूनी मामले में अच्छा रहने वाला है। आपकी बॉस से खुब पटेगी। विद्यार्थियों के उच्च शिक्षा के मार्ग प्रशस्त होंगे। आपको आज किसी दूसरे के मामले में बोलने से बचना होगा।



वृष

आज का दिन बिजनेस कर रहे लोगों के लिए बढ़िया रहेगा। आपको अपनी किसी पुरानी गलती से सबक लेना होगा और आपकी मेहनत अधिक रहेगी। संतान की संगति गलत होने के कारण आपको टेशन भी अधिक रहेगी।



मिथुन

आज का दिन आपके लिए ठीक-ठाक रहने वाला है। माता जी को ननिहाल पक्ष के लोगों से मेल मिलाप करने लेकर जा सकती हैं। सांसारिक सुख भोग के साधनों में वृद्धि होगी। आप बिजनेस में कुछ बदलाव करने की कोशिश करेंगे।



कर्क

आज का दिन आपके लिए उत्तम रूप से फलदायक रहने वाला है। आपकी बिजनेस में पार्टनरशिप अच्छी रहेगी। आपकी परिवार में किसी सदस्य के विवाह में आ रही बाधा भी दूर होगी। रोजगार को लेकर भटक रहे लोगों को कोई खुशखबरी सुनने को मिल सकती है।



सिंह

आज का दिन आपके लिए मिश्रित रूप से फलदायक रहने वाला है। आप अपने जिम्मेदारियों को लेकर थोड़ा सतर्क रहें। आपके रिश्ते बेहतर रहेंगे। बिजनेस में भी आप अपने कामों को लेकर योजना बनाकर चलेंगे।



कन्या

आज आपके चारों ओर का वातावरण सुश्रुनुमा रहेगा। आपकी अपनी संतान से खुब पटेगी। आप उनके लिए कोई सर्राइज गिफ्ट भी लेकर आ सकते हैं, लेकिन आप अपने पारिवारिक मामलों को मिल बैठकर निपटाएं।



तुला

आज आपका भगवान की भक्ति में खूब मन लगेगा। आपकी कोई मन की इच्छा पूरी हो सकती है। परिवार में किसी अतिथि का आगमन होने से माहौल खुशनुमा रहेगा, लेकिन आप किसी मामले में धैर्य व संयम बनाए रखें, इसलिए आप अपने कामों को कल पर ना टालें।



वृश्चिक

आज का दिन आपके लिए आय और व्यय में बजट बनाकर चलने के लिए रहेगा। आपके खर्च अधिक रहेंगे। आज आपके सामने कुछ ऐसे खर्च होंगे, जो आपको मजबूरी में ना चाहते हुए भी करने पड़ेंगे।



धनु

आज का दिन आपके लिए आवश्यकताओं की पूर्ति के लिए रहेगा। आपको अपने खर्चों का लेखा-जोखा रखना होगा। संतान की तरफ़ी करते देख आपकी खुशी का ठिकाना नहीं रहेगा।



मकर

आज का दिन विद्यार्थियों के लिए बढ़िया रहने वाला है, उन्हें किसी मनचाहे कोर्स में दाखिला मिलेगा और अध्यापकों का भी पूरा साथ मिलेगा। राजनीति में कार्यरत लोगों को उनके कामों से एक नयी पहचान मिलेगी।



कुंभ

आज आपकी कुछ खास लोगों से मुलाकात होगी, जो आपके लिए अच्छी रहेगी और आपको नौकरी में भी प्रमोशन आदि मिल सकता है। आपको अपने किसी मित्र से लंबे समय बाद मिलने का मौका मिलेगा।



मीन

आज आपकी आर्थिक स्थिति थोड़ी कमजोर रहेगी, जिससे आपकी टेशन भी बढ़ेगी, लेकिन आप बेफिजूल के खर्च करने से बचे। आपकी किसी बात को लेकर परिवार के सदस्यों मे आपसी मतभेद को स्थिति उत्पन्न हो सकती हैं।

आज का इतिहास



बढ़ता राजस्थान

18 अक्टूबर की महत्त्वपूर्ण घटनाएं

- 1898 - अमेरिका ने स्पेन से फ्लूटिंको का अपने कब्जे में लिया।
- 1922 - ब्रिटिश ब्रॉडकास्टिंग कॉरपोरेशन की स्थापना।
- 1944 - द्वितीय विश्व युद्ध के दौरान नाजी जर्मनी से चेकोस्लोवाकिया की स्वतंत्रता के लिये सोवियत संघ ने लड़ाई शुरू की।
- 1972 - पहले बहुदेशीय हेलिकॉप्टर एस ए 315 का बैंगलोर में परीक्षण।
- 1980 - पहली हिमालय कार रेली को बम्बई (मुंबई) के ब्रेबोर्न स्टेडियम से हरी झंडी दिखाकर रवाना किया गया।
- 1985 - सम्पूर्ण विश्व में व्यापक विरोध के बावजूद दक्षिण अफ्रीकी सरकार द्वारा अश्वेत कवि नेंजामिन मोलोइस को फ़ाँसी।
- 1991 - दक्षिण पश्चिम एशिया और दक्षिणी पूर्वी यूरोप के मुहाने पर स्थित अजरबैजान ने तत्कालीन सोवियत संघ से स्वतंत्र होने की घोषणा की।
- 1995 - कोलंबिया के कार्टाजेना में गुट निरपेक्ष देशों का ग्यारहवां शिखर सम्मेलन प्रारम्भ।
- 1998 - भारत और पाकिस्तान आणविक ख़तरे रोकने के लिए सहमत।
- 2000 - श्रीलंका में पहली बार विपक्षी सदस्य अनुरा भंडारनायके को संसद अध्यक्ष बनाने की सहमति।
- 2004 - कुख्यात चंदन तस्क़र वीरप्पन मारा गया।
- म्यांमार के प्रधानमंत्री खिन न्युंट को भ्रष्टाचार के आरोप में अपदस्थ कर नज़रबंद कर रखा गया।
- 2005 - पाकिस्तान के राष्ट्रपति परवेज़ मुशर्रफ़ ने नियंत्रण रेखा को भूकम्प राहत कार्य के लिए खोलने का सुझाव दिया।
- 2007 - आठ वर्ष के बाद बेनजीर भुट्टो अपने वतन पाकिस्तान लौटीं। बेनजीर भुट्टो की मोटर कार रैली में हुये आत्मघाती हमले में 139 लोगों की मौत हुई और 450 अन्य घायल हुए। इस आत्मघाती हमले में भुट्टो बाल बाल बचीं।
- कनाडा की संसद के निचले सदन ने म्यांमार की विपक्षी नेता आंग सान सू-की को कनाडा की मानद नागरिकता देने के प्रस्ताव को मंजूरी प्रदान की।

विशेष आलेख



रमेश सर्राफ़ धमोरा

धन्वन्तरि को हिन्दू धर्म में देवताओं के वैद्य माना जाता है। ये एक महान चिकित्सक थे जिन्हें देव पद प्राप्त हुआ। हिन्दू धार्मिक मान्यताओं के अनुसार ये भगवान विष्णु के अवतार समझे जाते हैं। इनका पृथ्वी लोक में अवतरण त्रयोदशी के दिन हुआ था। इसीलिये दीपावली के दो दिन पूर्व धनतेरस को भगवान धन्वन्तरि का जन्म धनतेरस के रूप में मनाया जाता है। इसी दिन इन्होंने आयुर्वेद का भी प्रादुर्भाव किया था। इन्हें भगवान विष्णु का रूप कहते हैं जिनकी चार भुजायें हैं। उपर की दोनों भुजाओं में शंख और चक्र धारण किये हुये हैं। जबकि दो अन्य भुजाओं में से एक में औषध तथा दूसरे में अमृत कलश लिये हुये हैं।

आयुर्वेद चिकित्सा करने वाले वैद्य इन्हे आरोग्य का देवता कहते हैं। इन्होंने ही अमृतमय औषधियों की खोज की थी। इनके वंश में दिवोदास हुए जिन्होंने शल्य चिकित्सा का विश्व का पहला विद्यालय काशी में स्थापित किया था। जिसके प्रधानाचार्य सुश्रुत बनाये गए थे। सुश्रुत दिवोदास के ही शिष्य और ऋषि विश्वामित्र के पुत्र थे। उन्होंने ही सुश्रुत संहिता लिखी थी। सुश्रुत विश्व के



पहले शल्य चिकित्सक थे। दीपावली के अवसर पर कार्तिक त्रयोदशी-धनतेरस को भगवान धन्वन्तरि की पूजा करते हैं। कहते हैं कि शंकर ने विषपान किया। धन्वन्तरि ने अमृत प्रदान किया और इस प्रकार काशी कालजयी नगरी बन गयी। आयुर्वेद के सम्बन्ध में सुश्रुत का मत था कि ब्रह्माजी ने पहली बार एक लाख श्लोक के आयुर्वेद का प्रकाशन किया था। जिसमें एक सहस्र अध्याय थे। उनसे प्रजापति ने पढ़ा तदुपरांत उनसे अश्विनी कुमारों ने पढ़ा और उन से इन्द्र ने पढ़ा। इन्द्रदेव से धन्वन्तरि ने पढ़ा और उन्हें सुन कर सुश्रुत मुनि ने आयुर्वेद की रचना की। इसके उपरान्त अग्निवेश तथा अन्य शिष्यों के तन्त्रों को संकलित तथा प्रतिसंस्कृत कर चरक द्वारा चरक संहिता के निर्माण का भी आख्यान है।

धन्वन्तरि देवताओं के वैद्य और चिकित्सा के देवता माने जाते हैं। इसलिए चिकित्सकों के लिए धनतेरस का दिन बहुत ही महत्वपूर्ण होता है। धनतेरस के संदर्भ में एक लोक कथा प्रचलित है कि एक बार यमराज ने यमदूतों से पूछा कि प्राणियों को मृत्यु की गोद में सुलाते समय तुम्हारे मन में कभी दया का भाव नहीं आता क्या। दूतों ने यमदेवता के भाव से पहले तो कहा कि वह अपना कर्तव्य निभाते हैं और उनकी आज्ञा का पालन

करते हैं। परन्तु जब यमराज ने दूतों के मन का भय दूर कर दिया तो उन्होंने कहा कि एक बार राजा हेमा के ब्रह्मचारी पुत्र का प्राण लेते समय उसकी नवविवाहिता पत्नी का विलाप सुनकर हमारा हृदय भी पसीज गया था। लेकिन विधि के विधान के अनुसार हम चाह कर भी कुछ न कर सके। हमारे देश में सर्वाधिक धूमधाम से मनाए जाने वाले त्योहार दीपावली का प्रारम्भ धनतेरस से हो जाता है। इसी दिन से घरों की लिपाई-पुताई प्रारम्भ कर देते हैं। कार्तिक कृष्ण पक्ष की त्रयोदशी के दिन ही भगवान धन्वन्तरि का जन्म हुआ था। इसलिए इस तिथि को धनतेरस के नाम से जाना जाता है। धन्वन्तरि जब प्रकट हुए थे तो उनके हाथों में अमृत से भरा कलश था। भगवान धन्वन्तरि पीतल का कलश लेकर प्रकट हुए थे। इसलिए ही इस अवसर पर बर्तन खरीदने की परम्परा है। इस अवसर पर धनिया के बीज खरीद कर भी लोग घर में रखते हैं। दीपावली के बाद इन बीजों को लोग अपने बाग-वगीचों में या खेतों में बोते हैं।

एक दूत ने बातों ही बातों में तब यमराज से प्रश्न किया कि अकाल मृत्यु से बचने का कोई उपाय है क्या। इस प्रश्न का उत्तर देते हुए यम देवता ने कहा कि जो प्राणी धनतेरस की शाम यम के

नाम पर दक्षिण दिशा में दीया जलाकर रखता है उसकी अकाल मृत्यु नहीं होती है। इस मान्यता के अनुसार धनतेरस की शाम लोग आंगन में यम देवता के नाम पर दीप जलाकर रखते हैं।

महाभारत तथा पुराणों में विष्णु के अंश के रूप में उनका उल्लेख प्राप्त होता है। उनका प्रादुर्भाव समुद्रमंथन के बाद निर्गत कलश से अण्ड के रूप में हुआ। समुद्र के निकलने के बाद उन्होंने भगवान विष्णु से कहा कि लोक में मेरा स्थान और भाग निश्चित कर दें। इस पर विष्णु ने कहा कि यज्ञ का विभाग तो देवताओं में पहले ही हो चुका है। अतः यह अब संभव नहीं है। देवों के बाद आने के कारण तुम (देव) ईश्वर नहीं हो। अतः तुम्हें अगले जन्म में सिद्धियां प्राप्त होंगी और तुम लोक में प्रसिद्ध होंगे। तुम्हें उसी शरीर से देवत्व प्राप्त होगा और द्विजातिगण तुम्हारी सभी तरह से पूजा करेंगे। तुम आयुर्वेद का अष्टांग विभाजन भी करोगे। द्वितीय द्वापर युग में तुम पुनः जन्म लोगे इसमें कोई सन्देह नहीं है।

इस वर के अनुसार पुत्रकाम काशीराज धन्व की तपस्या से प्रसन्न हो कर जब भगवान ने उसके पुत्र के रूप में जन्म लिया और धन्वन्तरि नाम धारण किया। धन्व काशी नगरी के संस्थापक काश के पुत्र थे। वे सभी रोगों के निवारण में निष्णात थे। उन्होंने भरद्वाज से आयुर्वेद ग्रहण कर उसे अष्टांग में विभक्त कर अपने शिष्यों में बांट दिया। वैदिक काल में जो महत्व और स्थान अश्विनी को प्राप्त था वही पौराणिक काल में धन्वन्तरि को प्राप्त हुआ। जहां अश्विनी के हाथ में मधुकलश था वहां धन्वन्तरि को अमृत कलश मिला, क्योंकि विष्णु संसार की रक्षा करते हैं। इसीलिये रोगों से रक्षा करने वाले धन्वन्तरि को विष्णु का अंश माना गया है।

वैश्विक स्तर पर सांस्कृतिक सेतु बनी दीपावली

यह पर्व दुनिया को याद दिलाता है कि भले ही हम अलग-अलग देशों में रहते हों लेकिन 'नई शुरुआत की आशा' की भावना हम सभी को एक सूत्र में बांधती है।



विवेक वेशव

शख्सियत



बढ़ता राजस्थान

हेमा मालिनी भारतीय सिनेमा की सबसे सफल और प्रतिष्ठित अभिनेत्रियों में से एक हैं, जिन्हें न केवल उनकी अदाकारी के लिए बल्कि उनके अनुशासन, संयर्ष और अथक मेहनत के लिए भी सम्मानित किया जाता है। दक्षिण भारत के एक साधारण मध्यमवर्गीय परिवार से निकलकर उन्होंने बॉलीवुड की ‘ड्रिम गर्ल’ का खिताब हासिल किया और आगे चलकर राजनीति में कदम रखकर संसद तक अपनी पहचान बनाई। हालांकि करियर की शुरुआत में एक डायरेक्टर ने उन्हें यह कहकर ठुकरा दिया था कि उनके चेहरे में ‘स्टार जैसी चमक’ नहीं है, लेकिन हेमा ने हार नहीं मानी। अपनी प्रतिभा और दृढ़ता के बल पर उन्होंने बॉलीवुड पर राज किया और शाहरुख खान जैसे सितारों को

प्रेरित करते हुए उनके करियर की राह में अहम भूमिका निभाई। हेमा मालिनी का जन्म एक तमिल अय्यंगार ब्राह्मण परिवार में हुआ। उनके पिता वी.एस. चक्रवर्ती स्वतंत्रता सेनानी रहे और बाद में सरकारी सेवा में कार्यरत हुए, जबकि उनकी मां जया लक्ष्मी एक प्रशिक्षित भरतनाट्यम नृत्यांगना थीं। परिवार में सादगी और अनुशासन का वातावरण था, साथ ही कला और संस्कृति के प्रति गहरी समझ भी विद्यमान थी। बचपन से ही हेमा मालिनी को नृत्य और अभिनय में गहरी रुचि थी। उन्होंने भरतनाट्यम का विधिवत प्रशिक्षण प्राप्त किया और उसके साथ कथक एवं कुचिपुडी की वारिक्रियां भी सीखीं। उनकी मां स्वयं नर्तकी बनना चाहती थीं, लेकिन अवसर न मिलने के कारण



हेमा मालिनी अभिनेत्री

उन्होंने हेमा को श्रेष्ठ नृत्यांगना बनाने में अपना पूरा प्रयास किया। पढ़ाई में भी हेमा बचपन से होशियार थीं और विशेष रूप से इतिहास विषय में उनकी रुचि थी। 10वीं कक्षा की परीक्षा वे नहीं दे पाई क्योंकि उस समय उन्हें लगातार अभिनय के प्रस्ताव मिल रहे थे। उनके परिवार ने हमेशा शिक्षा और कला के बीच संतुलन बनाए रखने की सीख दी।

हैल्थ टिप्स



बढ़ता राजस्थान

दिवाली पर पटाखों के धुएं से आ सकता है अस्थमा अटैक, बचने के लिए फॉलो करें ये टिप्स

दिवाली का त्योहार रोशनी, मिठास और खुशियों का त्योहार है। लेकिन अस्थमा से पीड़ित लोगों के लिए यह समय चुनौतीपूर्ण हो सकता है। दरअसल, इस दौरान पटाखों से निकलने वाले धुंए से हवा बेहद खराब हो जाती है, जिससे अस्थमा अटैक का खतरा बढ़ जाता है। इसके अलावा, प्रदूषण और ठंडी हवा भी अस्थमा के लक्षणों को बढ़ा सकते हैं। इसके कारण अस्थमा के मरीजों को सांस लेने में तकलीफ, जलन या खांसी की समस्या हो सकती है। ऐसे में जरूरी है कि अस्थमा के मरीज अपना

खास ख्याल रखें। कुछ उपाय अपनाकर अपनी सेहत को बिगड़ने से बचा सकते हैं। लेकिन कुछ आसान उपाय अपनाकर अपनी सेहत को बिगड़ने से बचा सकते हैं।

दिवाली पर क्यों बढ़ती है अस्थमा के मरीजों की परेशानी? : दिवाली में पटाखों से निकलने वाला धुआं और जहरीले कण हवा में मिलकर प्रदूषण का स्तर बहुत बढ़ा देते हैं। यह धुआं अस्थमा के मरीजों के फेफड़ों पर बुरा असर डालता है और सांस लेना मुश्किल बना देता है। साथ ही अगरबत्ती, परफ्यूम और

दोयों की खुशबू भी कई बार ट्रिगर का काम करती है। **दिवाली पर अस्थमा के मरीज ऐसे रखें अपना ख्याल :** घर से बाहर जाने से बचें दिवाली के दौरान अस्थमा के मरीजों को बिना किसी वजह घर से बाहर नहीं जाना चाहिए। अगर बाहर निकलना पड़े, तो एन 95 मास्क पहनें। साथ ही, घर की खिड़कियां और दरवाजे बंद रखें ताकि प्रदूषित हवा अंदर न आ सके। इनहेलर हमेशा पास रखें : दिवाली पर अस्थमा के मरीजों को सांस लेने में दिक्कत हो सकती है।



देवली में माहेश्वरी आई हॉस्पिटल ने आंखों की अंधता से पीड़ित महिला को रोशनी लौटाई

बढ़ता राजस्थान

देवली (गोविंद सिंह सेठी)। शहर के माहेश्वरी आई हॉस्पिटल के डॉक्टर एस एस लाठी ने आंखों की अंधता का एक सफल ऑपरेशन करके गरीब महिला को फिर से रंगीन दुनिया दिखाई दी। स्थानीय माहेश्वरी आई हॉस्पिटल के डॉक्टर एस एस लाठी ने मोतियाबिंद की बीमारी से ग्रस्त लाड देवी बैरवा उम्र 35 वर्ष अपनी दोनों आंखों की रोशनी चले जाने के कारण से कुछ देख नहीं पा रही थी। ऐसे में लाड देवी के परिजन उसे यहां अस्पताल में लेकर आए और इस दौरान लाड देवी के परिजनों ने बताया कि पिछले तीन वर्षों से लाड देवी की आंखों की रोशनी चली गई है ऐसे में वह,कुछ नहीं



देख पा रही है अपनी आंखों की समस्या

के कारण बेहद परेशान रहती है। साथ ही यह भी बताया कि लाड देवी बैरवा एक गरीब परिवार से है इसके माता-पिता नहीं है । डॉ लाठी ने उक्त महिला की आर्थिक स्थिति और परेशानी को देखते हुए सर्वप्रथम पीड़ित महिला को परामर्श दिया। इसके बाद डॉ लाठी ने साथ में आए रिश्तेदारों को बताया कि लाड देवी को उच्च गुणवत्ता के इलाज की जरूरत है। उच्च गुणवत्ता के इलाज से लाड देवी की दोनों आंखें ठीक हो सकती है। और यह वापस से सब कुछ साफ साफ देख भी सकती है । इस पर परिजनों ने डॉक्टर से उक्त महिला की आंखों की बीमारी के इलाज का खर्च पूछा तो डॉक्टर लाठी ने उक्त गरीब महिला की स्थिति को ध्यान

में रखते हुए नाम मात्र 15 हजार रुपए का खर्च बताया और कहा कि बिना इंजेक्शन से दूरबीन के जरिए आंखों का ऑपरेशन किया जाएगा । इस पर उक्त महिला के रिश्तेदारों ने उक्त महिला का मामूली खर्च पर इलाज शुरू करवा दिया। डॉक्टर लाठी ने उक्त मरीज महिला की पहले दाईं आंख का दूरबीन से ऑपरेशन किया जो 100ल सफल रहा डॉक्टर लाठी ने उक्त गरीब महिला को अंधता से मुक्ति दिलाते हुए उसकी एक आंख में रोशनी वापस लौटा दी। डॉक्टर लाठी ने बताया कि दूसरी आंख का ऑपरेशन कुछ दिनों बाद ऑपरेशन किया जाएगा जिससे दूसरी आंख में भी रोशनी वापस आने की पूरी पूरी संभावना है।

प्रदेश में आगजनी की घटनाओं के बाद टोंक में माँक डील, नगर परिषद आयुक्त धर्मपाल चौधरी ने छत पर चढ़ कर सम्भाला मोर्चा

बढ़ता राजस्थान

टोंक,(पुरूषोत्तम जोशी)। जयपुर के सवाई मानसिंह अस्पताल में आग और जैसलमेर बस में आग के हादसे के बाद प्रदेश में सरकारी महकमे और अधिकारी पूरी तरह से अलर्ट पर है और शुक्रवार की दोपहर करीब 2.35 बजे इसी अलर्ट को जांचने के लिए टोंक जिला मुख्यालय पर

सआदत अस्पताल में भीषण आग पर माँक ड़िल किया गया। दरअसल टोंक के सआदत अस्पताल में दोपहर 2.35 बजे आज भीषण आग लगने की सूचना प्रमुख चिकित्सा अधिकारी डॉक्टर हनुमान प्रसाद बैरवा ने पुलिस कंट्रोल रूम को दी और बताया कि अस्पताल के एक हिस्से में भीषण आग लगी है जिसमें कई मरीज फँस गए हैं।

ग्राम सेवा सहकारी जोरावरपुरा

अध्यक्ष की ओर से दीपावली की

हार्दिक शुभकामनाएं

दिनेश पटेल मीणा

अध्यक्ष ,ग्राम सेवा सहकारी जोरावरपुरा

दमयंती नागर ग्राम पंचायत तलाव सरपंच

की ओर से सभी क्षेत्र वासियों को दीपावली

की

हार्दिक शुभकामनाएं

दमयंती नागर सरपंच

ग्राम पंचायत तलाव

जिला स्तरीय एथलेटिक्स में मनीष चौधरी ने 800 मीटर दौड़ में जीता गोल्ड मेडल

बढ़ता राजस्थान

टोंक,(पुरूषोत्तम जोशी)। भास्कर पब्लिक सीनियर सेकेंडरी स्कूल हाउसिंग बोर्ड टोंक के विद्यार्थी मनीष चौधरी ने जिला स्तरीय एथलेटिक्स प्रतियोगिता 2025-26 में जबरदस्त प्रदर्शन करते हुए 19 वर्ष वर्ग में 800 मीटर दौड़ प्रथम स्थान प्राप्त कर गोल्ड मेडल अपने नाम किया। विद्यालय के निदेशक गोविन्द शर्मा , प्रधानाचार्य ओमप्रकाश बैरवा ने छात्र मनीष चौधरी को शुभकामनाएं दी है। वहीं गोल्ड मेडल हासिल करने के बाद परिवार में भी उत्साह का माहौल है, परिवारजनों से स्कूल प्रबंधन का आभार जताया है।

आत्मनिर्भर भारत अभियान पर कार्यकर्ताओं की कार्यशाला

बढ़ता राजस्थान

टोडारायसिंह/टोंक (उमाशंकर शर्मा)। भारतीय जनता पार्टी की आत्मनिर्भर भारत और जीएसटी की कार्यशाला शुक्रवार को अंबेडकर भवन एसबीआई कार्यालय के सामने आयोजित की गई है। जिसमें मुख्य वक्ता के रूप में राजस्थान सरकार के कैबिनेट मंत्री कन्हैयालाल चौधरी, भाजपा जिला अध्यक्ष चंद्रवीर सिंह चौहान और पूर्व सांसद रामचरण बोहरा एवं प्रदेश के पदाधिकारीगण उपस्थित रहे। कार्यशाला में क्षेत्रीय विधायक और जलदाय मंत्री कन्हैया लाल चौधरी ने कहा कि आत्मनिर्भर भारत ही विकसित भारत का आधार है। इसका उद्देश्य देश को आर्थिक रूप से मजबूत और स्वावलंबी बनाना है। देश के यशस्वी प्रधानमंत्री नरेन्द्र मोदी ने विकसित भारत के निर्माण का मार्ग प्रशस्त किया है।

VARDHAMAN DENTAL HOSPITAL

Dr. Amit Kant Jain
Dental Surgeon
Mobile : 9829422290

Dr. Meha Jain
Dental Surgeon
Mobile : 9983039253

Medical History : • Asthema • Hypertension • Diabetes

• Pregnancy/Breast Feeding • Hospitalization/Surgery • Drug Allergy

Dental Laser

Digital X-ray(RVG)

Fix Braces

Zirconia Crowns

• 71/44 Opp. Kala Color Lab, Madhyam Marg, Mansarovar, Jaipur

• 114/415 Agarwal Farm, Mansarovar, Jaipur

Rajdhani Battery

Deals in:

All Vehicle Battery, inventor & Inverter Batteries & SMF Batteries

Mohd. Islam
9314625427

Mohd. Nasir
9982625427

Email: rajdhanibattery@gmail.com

Tonk Road, Near Gow Shala, Sanganer, Jaipur

A Trusted Brand of Years

Rama's

A Brand of M.K.Tailoring House

KURTIS

Sparkle Up Your Festival...

...WITH WIDE RANGE OF DESIGNER KURTIS & MEN'S KURTA

MANUFACTURER WHOLESALER & RETAILER

OUR STORES:

• SARAOGI MANSION • GT CENTRAL

• MANSAROVAR • SITAPURA • KOTA

www.ramaskurti.com

Bring this advt cutting & get 15% discount*

Choose The Best Destination Wedding Venue

Rama's RESORT

KOTHUN, MAIN TONK ROAD HIGHWAY, NIWAI

GARDEN BANQUET AC ROOMS RESTAURANT SWIMMING POOL

EVENT FOOD & CATERING FACILITIES

FOR CORPORATE TIE-UP:

9414265911, 9261263628, 8233263628

थाईलैंड की शीर्ष हस्तियां अजमेर दरगाह पहुंचीं, विश्व शांति के लिए की प्रार्थना



बढ़ता राजस्थान

अजमेर (मोहम्मद नजीर क़ादरी)। विश्व विख्यात सूफी संत हजरत ख्वाजा मोईनुद्दीन चिश्ती की अजमेर शरीफ दरगाह में आज थाईलैंड के दो प्रमुख हस्तियों के दर्शन करने पहुंचीं। संयुक्त राष्ट्र के थाईलैंड विश्व शांति संस्थान के राजदूत एवं वर्ल्ड बुद्धिस्ट फेडरेशन ट्रस्ट के अध्यक्ष डॉ. परविंदर सिंह जी तथा थाईलैंड में प्रधानमंत्री को कानूनी सलाहकार, शिक्षा-श्रम मंत्रालय की सलाहकार एवं थाईलैंड पुलिस की डी.जी.पी. डॉ. मोनरूडी सोमर्ट जी ने दरगाह परिसर में पहुंचकर मखमली चादर एवं फूल पेश किए। इस अवसर पर दरगाह के खादिम ने दोनों अतिथियों का पारंपरिक स्वागत किया। डॉ. परविंदर सिंह की दस्तारबंदी की गई, जबकि डॉ. मोनरूडी सोमर्ट को दुपड़ा ओढ़ाकर तबरक भेंट किया गया। इसके अतिरिक्त, दोनों को हजरत ख्वाजा मोईनुद्दीन चिश्ती की दरगाह का स्मरणीय चित्र भी उपहार में दिया गया। कार्यक्रम के बाद मीडिया से रूबरू होते हुए डॉ. परविंदर सिंह जी ने बताया कि वे वर्ल्ड पीस इंस्टिट्यूट यूनाइटेड नेशन की ओर से यूक्रेन युद्ध प्रभावित क्षेत्रों में सेवा कार्य के लिए हाल ही में गए थे। उन्होंने कहा, हम हजरत ख्वाजा गरीब नवाज के दर पर पहुंचे हैं। यहां से हमारी कामना है कि विश्व में सुख-शांति स्थापित हो। यूक्रेन जैसे संकटों में मानवता की सेवा करना हमारा कर्तव्य है, और ख्वाजा साहब का आशीर्वाद हमें इसमें ताकत देता है। डॉ. मोनरूडी सोमर्ट जी ने भी सहमति जताते

हुए कहा कि थाईलैंड की बौद्ध परंपरा और सूफी दर्शन दोनों ही शांति के पुजारी हैं। उन्होंने दरगाह के वातावरण को आध्यात्मिक ऊर्जा का स्रोत बताते हुए कहा कि यह यात्रा उनके जीवन का एक महत्वपूर्ण अध्याय साबित हुई। यह दौरा विशेष रूप से महत्वपूर्ण है क्योंकि थाईलैंड और भारत के बीच सांस्कृतिक और कूटनीतिक संबंध प्राचीन काल से मजबूत हैं। डॉ. परविंदर सिंह जी, जो वर्ल्ड बुद्धिस्ट फेडरेशन ट्रस्ट के अध्यक्ष के रूप में बौद्ध दर्शन को वैश्विक मंच पर ले जाते हैं, ने बताया कि संयुक्त राष्ट्र के बैनर तले वे शांति पहल पर सक्रिय हैं। वहीं, डॉ. मोनरूडी सोमर्ट जी थाईलैंड पुलिस की वरिष्ठ अधिकारी के रूप में कानून व्यवस्था और सामाजिक न्याय के क्षेत्र में योगदान दे रही हैं। उनके थाईलैंड प्रधानमंत्री कार्यालय में कानूनी सलाहकार तथा शिक्षा-श्रम मंत्रालय में सलाहकार के पद वैश्विक सहयोग को मजबूत करते हैं। अजमेर शरीफ दरगाह में आज भी लाखों श्रद्धालुओं का केंद्र बनी हुई है। यहां हिंदू, मुस्लिम, सिख, ईसाई एवं बौद्ध सभी धर्मों के लोग एकजुट होकर प्रार्थना करते हैं। हाल के वर्षों में प्रधानमंत्री नरेंद्र मोदी सहित कई राष्ट्रीय एवं अंतरराष्ट्रीय हस्तियों ने यहां चादर चढ़ाई है, जो सर्वधर्म सद्भाव की मिसाल पेश करता है। डॉ. परविंदर सिंह जी ने कहा, यहां से निकलने वाला संदेश पूरे विश्व तक पहुंचना चाहिए। यूक्रेन युद्ध जैसी त्रासदियों को समाप्त करने के लिए आध्यात्मिक शक्ति आवश्यक है।

निजी ट्रावेल्स बसों के बेलगाम संचालन पर सख्त कार्रवाई की मांग

बढ़ता राजस्थान

भीलवाड़ा (अमित शर्मा)। भीलवाड़ा गुड्स ट्रांसपोर्ट एसोसिएशन ने निजी ट्रावेल्स बसों के बेलगाम संचालन, नियमों की अवहेलना, अत्यधिक माल लदान और ज्वलनशील वस्तुओं के परिवहन पर रोक लगाने की मांग को लेकर जिला कलेक्टर को ज्ञापन सौंपा। अध्यक्ष विश्वबन्धु सिंह राठौड़, सचिव सुनील सोडाणी और कोषाध्यक्ष केशव भुरानी के नेतृत्व में सौंपे गए ज्ञापन में कहा गया कि हाल ही में हुई जैसलमेर बस अग्निकांड जैसी घटनाएँ निजी बस संचालकों की लापरवाही और परिवहन विभाग की उदासीनता का परिणाम हैं। एसोसिएशन ने आरोप लगाया कि यात्रियों के लिए निर्धारित बसों में

किसान महापंचायत ने ग्राम सेवा सहकारी समिति दांतड़ा बड़ा में करोड़ों के बीमा घोटाले की जांच की मांग की

बढ़ता राजस्थान

भीलवाड़ा, (अमित शर्मा)। ग्राम दांतड़ा बड़ा (तहसील कोटड़ी) की ग्राम सेवा सहकारी समिति में फसली बीमा राशि के गबन का गंभीर मामला सामने आया है। इस संबंध में ग्राम बांतका बड़ा एवं आसपास के किसानों ने रामपाल जाट, राष्ट्रीय अध्यक्ष किसान महापंचायत के नेतृत्व में जिला कलेक्टर को ज्ञापन सौंपकर सख्त कार्रवाई की मांग की है। जापन में आरोप लगाया गया कि समिति के व्यवस्थापक शिवराज सिंह ने किसानों की फसली बीमा योजनाओं में भारी अनियमितताएं कर करोड़ों रुपये का गबन किया है। किसानों का कहना है कि व्यवस्थापक ने अपने परिवारजनों और चहेतों के नाम पर फर्जी फसली बीमा करवा रखे हैं, जबकि असल भूमि वास्तविक किसानों की है। इतना ही नहीं, जिन व्यक्तियों के नाम पर बीमा किया गया है, वे ग्राम पंचायत क्षेत्र के निवासी भी नहीं हैं और न ही समिति

के वैध सदस्य हैं।

किसानों का कहना है कि वे नियमित रूप से अपनी भूमि का फसली बीमा प्रीमियम जमा करते हैं, लेकिन नुकसान होने पर उन्हें कोई मुआवजा नहीं मिलता। मुआवजा राशि व्यवस्थापक अपने करीबी लोगों को दिलवाकर खुद हड़प लेता है। इससे ग्रामवासियों में भारी रोष व्याप्त है।

ज्ञापन में यह भी उल्लेख किया गया कि शिवराज सिंह के व्यवस्थापक बनने के बाद से उसने करोड़ों रुपये की संपत्तियां अर्जित की हैं, जो उसके वेतन और आय स्रोत से मेल नहीं खातीं। किसानों ने जिला प्रशासन से मांग की है कि इस पूरे प्रकरण की उच्चस्तरीय जांच कर मुकदमा दर्ज कर कानूनी कार्रवाई की जाए, ताकि वास्तविक किसानों को न्याय मिल सके।

किसानों ने चेतावनी दी है कि यदि शीघ्र जांच प्रारंभ नहीं की गई, तो वे किसान महापंचायत के बैनर तले आंदोलन करने को बाध्य होंगे।



सरपंच संघ कपासन ने मुख्यमंत्री के नाम विकास अधिकारी को सौंपा ज्ञापन

बढ़ता राजस्थान

कपासन(सुनील कुमार डभाड़ीया)। क्षेत्रीय सरपंच संघ कपासन द्वारा शुक्रवार को मुख्यमंत्री राजस्थान सरकार भजनलाल शर्मा के नाम ज्ञापन विकास अधिकारी कपासन मुकेश पोरवाल को ज्ञापन सौंपकर राज्य वित्त आयोग की राशि दिपावली से पूर्व जारी करने तथा राजकीय विद्यालयों के रंगरोगन हेतु पृथक से बजट जारी करने की मांग की गयी है।

सरपंच संघ कपासन के अध्यक्ष प्रकाश चौधरी ने बताया कि संबंधित विभाग द्वारा पंचायत समिति कपासन क्षेत्र के समस्त राजकीय विद्यालयों के रंगरोगन कार्य हेतु राज्य वित्त आयोग से एक लाख की राशि व्यय करना अनुमत किया गया है।मगर इस



हेतु सरकार द्वारा पृथक से बजट राशि जारी नहीं की गयी है।साथ ही वर्ष 2024-25,2025-26 में उक्त मद की राशि भी जारी नहीं

की,नरेंगा मे 2023-24,2024-25 की सामग्री भुगतान की राशि जारी नहीं की,प्रधानमंत्री आवास योजनान्तर्गत 2024-25 व

2025-26 के आवासों की किरते जारी नहीं की गयी है।इसके बाद भी एसबीएम में सोक पीट एवं मेजिक पीट निर्माण की राशि एसबीएम मद

में जारी नहीं की गयी है।जिसको लेकर सरपंच संघ द्वारा मुख्यमंत्री के नाम ज्ञापन सौंपकर त्वरित समस्या समाधान की मांग की गयी है।ज्ञापन प्रक्रिया उपरांत सरपंच संघ कपासन के सदस्य लक्ष्मण कीर रूपाखेड़ी,रतननाथ योगी रोलिया, विष्णु हेड़ा धमाणा,रामेश्वरलाल जाट करकड़ा,पुष्पा देवी बर्मणिया,अणछी देवी बनाकिया कलां,कमला देवी छापरी,शांता देवी चाकुड़ा,प्रेम देवी अहीर मुंगाना, पारस कंवर पाण्डोली स्टेशन आदि द्वारा संयुक्त बयान जारी कर बताया कि उक्त आदेश के साथ ही बकाया राशि जारी करते तो धरातल पर समय पर कार्य होता है।यदि पृथक राशि जारी नहीं की जाती है तो जिला स्तर के बाद प्रदेश स्तर पर ज्ञापन एवं मांग सूचक धरना प्रदर्शन किया जायेगा।

न.पा. कपासन ने मुख्यमंत्री सद्भावना केंद्र पर एकत्रित सामग्री का जरूरतमंदों में किया वितरण बढ़ता राजस्थान

कपासन(न.स.)। नगर पालिका परिसर में शुक्रवार को रंगोली बनाकर आमजन को स्वच्छ दिवाली शुभ दिवाली का संदेश दिया गया।साथ ही मुख्यमंत्री सद्भावना केंद्र पर भेंट हुई सामग्री का जरूरतमंदों में वितरण किया गया। न.पा. कपासन एसबीएम एसआईएस रिया गर्ग ने बताया कि नगर पालिका में एमएसआरजीवाई के दल द्वारा स्वच्छ दिवाली शुभ दिवाली अभियान के अंतर्गत रंगोली बनाकर स्वच्छता एवं वोकल फॉर लोकल का आमजन को जागरूकता संदेश दिया गया।इसके उपरांत मुख्यमंत्री सद्भावना केंद्र एवं आरआर सेंटर पर प्राप्त सामग्री कपड़े,जूते,बैग एवं पुस्तकें इत्यादि सामग्री का नगर पालिका मंडल के संयोजन में क्षेत्र की कच्ची बस्ती के जरूरतमंदों में वितरण किया गया।

संजीदगी से सजी तत्परता, दीपावली से पहले ब्यावर फायर टीम की दमदार मॉक ड्रिल



बढ़ता राजस्थान

ब्यावर (अनिल सिखवाल)। ब्यावर दीपावली पर्व को देखते हुए नगर परिषद फायर स्टेशन, ब्यावर की टीम ने शुक्रवार को चांगगेट स्थित कुमारानंद सर्कल के पास मॉक ड्रिल का आयोजन किया। अचानक आई आपात कॉल पर टीम तत्परता दिखाते हुए कुछ ही क्षणों में मौके पर पहुंची और आग पर काबू पाते हुए एक व्यक्ति का

सफल रेस्क्यू किया।यह मॉक ड्रिल आग लगने की वास्तविक स्थिति में टीम की तैयारी, प्रतिक्रिया और समन्वय का परीक्षण थी। फायर टीम प्रभारी ताराचंद के नेतृत्व में दल ने पूरी मुस्तैदी और पेशेवर दक्षता के साथ कार्रवाई की, जिससे लोगों में सुरक्षा के प्रति भरोसा और जागरूकता का संदेश गया।आयुक्त श्रवणराम ने कहा कि दीपावली जैसे पर्वों पर

आगजनी की घटनाओं की संभावना अधिक रहती है, इसलिए फायर टीमों को हर वक्त तैयार रहना चाहिए। उन्होंने टीम की तत्परता की सराहना करते हुए नागरिकों से भी सावधानी बरतने और सुरक्षा नियमों का पालन करने की अपील की।मॉक ड्रिल ने न सिर्फ फायर टीम की दक्षता प्रदर्शित की, बल्कि यह भी साबित किया कि सतर्कता ही सुरक्षा की पहली सीढ़ी है।

‘पोषण से प्रगति की ओर ब्यावर’ में संपन्न हुआ अष्टम राष्ट्रीय पोषण माह समापन समारोह कलेक्टर कमल राम मीना ने कहा हर घर में पोषण, स्वास्थ्य और स्वच्छता की अलख जगाना ही असली सेवा

बढ़ता राजस्थान

ब्यावर (अनिल सिखवाल)। ब्यावर स्वस्थ परिवार, समृद्ध राष्ट्र की भावना को साकार करते हुए अंबेडकर भवन में शुक्रवार को अष्टम राष्ट्रीय पोषण माह समापन एवं सम्मान समारोह का भव्य आयोजन किया गया। कार्यक्रम की अध्यक्षता जिला कलेक्टर कमल राम मीना ने की, जबकि मुख्य चिकित्सा एवं स्वास्थ्य अधिकारी डॉ. संजय गहलोत एवं महिला एवं बाल विकास विभाग की उपनिदेशक श्रीमती नीरू सांखला विशिष्ट अतिथि के रूप में उपस्थित रहीं।कार्यक्रम के दौरान ब्यावर जिले की विभिन्न परियोजनाओं के अंतर्गत प्रधानमंत्री मातृ वंदना योजना , पोषण माह एवं एफ.आर. एस. में उकृष्ट कार्य करने वाले 23

कार्यकर्ताओं, महिला पर्यवेक्षकों एवं सहायिकाओं को प्रशस्ति पत्र प्रदान कर सम्मानित किया गया।अपने प्रेरक उद्घोषन में कलेक्टर मीना ने कहा पोषण के क्षेत्र में कार्य करने वाले अधिकारी, कर्मचारी और आंगनवाड़ी बहनें समाज की सच्ची रीढ़ हैं। योजनाओं का उद्देश्य केवल लाभ वितरण नहीं, बल्कि हर घर में पोषण, स्वास्थ्य और स्वच्छता की भावना को स्वास्थ बनाना है। उन्होंने आगे कहा कि 17 सितंबर से 16 अक्टूबर तक चले इस अभियान से जो जनजागरण उत्पन्न हुआ है, उसे वर्षभर बनाए रखना हम सभी की जिम्मेदारी है। कार्यक्रम में पारंपरिक परियोजनाओं के अंतर्गत प्रधानमंत्री मातृ वंदना योजना , पोषण माह एवं एफ.आर. एस. में उकृष्ट कार्य करने वाले 23

बन गया। इसके साथ ही पोषण व्यंजन प्रदर्शनी ने सभी का मन मोह लिया, जिसमें आंगनवाड़ी केंद्रों द्वारा तैयार पौष्टिक व्यंजनों की रचनात्मक प्रस्तुति को अतिथियों ने सराहा।अपने संबोधन में डॉ. संजय गहलोत ने कुपोषण के कारणों, उसके समाधान हेतु संतुलित आहार और स्वास्थ्य जागरूकता पर प्रकाश डाला। वहीं, उपनिदेशक श्रीमती नीरू सांखला ने समापन संबोधन में महिला एवं बाल विकास विभाग की ओर से कलेक्टर, सोएमएचओ, मीडिया प्रतिनिधियों और सभी सहयोगी अधिकारियों का आभार व्यक्त किया। समारोह ने न केवल पोषण के महत्व को रेखांकित किया, बल्कि समाज में सामूहिक जागरूकता और संवेदनशीलता का संदेश भी दिया।



परिवहन विभाग ने चार निजी यात्री बसों पर की कार्रवाई

बढ़ता राजस्थान

सिरोही (नि.स.)। जैसलमेर में हुए बस हादसे के बाद विभागीय अधिकारी अलर्ट मोड में हैं। यात्री बसों की जांच के लिए परिवहन विभाग ने अधिकारी नियुक्त किए हैं, जो राउंड ड क्लॉक बसों की जांच कर रहे हैं। जिला परिवहन अधिकारी रामेश्वरलाल वैष्णव ने बताया कि हादसों की रोकथाम के लिए विभागीय स्तर पर पूरजोर प्रयास किए जा रहे हैं। सिरोही में परिवहन निरीक्षक मनीष खत्री ने निजी यात्री बसों की जांच की। उन्होंने बाहरीघाटा, गोयली चौराहा समेत अन्य जगह बसें रूकवा कर जायजा लिया। बसों में सुरक्षा मानकों को लेकर निरीक्षण किया। साथ ही बस चालकों को नियमों की अवहेलना करते पाए जाने पर कड़ी कार्रवाई की चेतावनी दी। इस दौरान चार बसों के चालान भी काटे गए।

पावटा के कपिल देव गर्ग बने आरएएस अधिकारी

बढ़ता राजस्थान

पावटा (सुशील कुमार बंसल)। राजस्थान लोक सेवा आयोग ने राजस्थान राज्य एवं अधीनस्थ सेवाएं संयुक्त प्रतियोगी परीक्षा 2023 का अंतिम परिणाम जारी कर दिया है। इस परीक्षा में पावटा कस्बे के कपिल देव गर्ग ने उल्लेखनीय सफलता प्राप्त करते हुए प्रदेश में 303वीं रैंक औरइडब्ल्यूएस श्रेणी में 31वीं रैंक हासिल की है। कपिल की इस उपलब्धि से पूरे क्षेत्र में हर्ष की लहर है। पावटा शहरवासियों ने उनके परिवार व कपिल देव को बधाइयाँ देते हुए उनके उज्ज्वल भविष्य की कामना की है। कपिल देव के पिता विमल गर्ग व्यवसायी हैं, जबकि माता प्रेम गर्ग गृहिणी हैं। कपिल ने अपनी प्रारंभिक शिक्षा शुभम पब्लिक स्कूल, पावटा से प्राप्त की और कक्षा 5 से 12 तक की पढ़ाई एम.एम. पब्लिक स्कूल, ललाना मोड़ (प्रागपुरा-पावटा) से की। इसके बाद उन्होंने आईटीआई धनबाद से सिविल इंजीनियरिंग की पढ़ाई की। कपिल देव का यह आरएएस परीक्षा का दूसरा प्रयास था, पहले प्रयास में उन्होंने केवल प्रारंभिक परीक्षा उत्तीर्ण की थी। उन्होंने अपनी सफलता अपने दिवंगत दादाजी स्व. बंशीधर गर्ग और ताऊजी स्व. कमल गर्ग को समर्पित की है, जिनका सपना था कि परिवार से कोई आरएएस बने। उन्होंने अपने बड़े दादा मंगल चंद गर्ग और अन्य परिजनों के मार्गदर्शन को भी अपनी सफलता का श्रेय दिया है। कपिल देव ने कहा कि उनका अगला लक्ष्य आईएएस बनकर देश की सेवा करना है।

श्री श्याम मंदिर सेवा धाम खाटू श्याम मंदिर में एकादशी पर दर्शनों के लिए श्रद्धालुओं का उमड़ा जनसैलाब

बढ़ता राजस्थान

हिंडौन सिटी (अंशु गुप्ता)। मोहन नगर स्थित श्री श्याम मंदिर सेवा धाम खाटू श्याम मंदिर में कार्तिक माह की कृष्ण पक्ष की रमा एकादशी पर विशेष श्रृंगार दर्शन का आयोजन किया गया। मंगला आरती के बाद से ही श्रद्धालुओं का तांता लगा रहा। मंदिर परिसर में श्याम बाबा के जयकारों की गूंज सुनाई दी।मंदिर परिसर में अस्थायी दुकानें लगाई गईं। इनमें बच्चों के खिलौने, महिलाओं के सौंदर्य प्रसाधन और फूल-प्रसाद की दुकानों पर श्रद्धालुओं ने खरीदारी की। श्रद्धालुओं ने श्याम बाबा, गिराज धरण, राधा कृष्ण और हनुमान जी के दर्शन कर मंगल कामना की। मा एकादशी के अवसर पर श्याम बाबा की शीश प्रतिमा का विभिन्न प्रकार के फूलों की मालाओं से श्रृंगार किया गया। मंदिर की सजावट एक दिन पहले संध्या से शुरू की गई थी।आसपास के विभिन्न गांवों से महिलाएं और पुरुष पैदल चलकर दर्शन के लिए पहुंचे। बच्चे, युवा और बुजुर्ग सभी श्रद्धालुओं ने श्याम मंदिरों में श्रद्धा और विश्वास के साथ दर्शन किए।

शहर युवा छापाचित्र कलाकार नैना सोमानी दिल्ली में पुरस्कृत

बढ़ता राजस्थान

उदयपुर (नि.स.)। शहर की युवा कलाकार नैना सोमानी के छापाचित्र फिश् लाइट डिनर को 34वीं रवि जैन मेमोरियल फाउंडेशन अवॉर्ड्स, न्यू दिल्ली की ओर से द्वितीय पुरस्कार प्राप्त हुआ है। धूमिल गैलरी में प्रदर्शित की गई इस प्रदर्शनी में वुडकट तकनीक में बनाए गए दो छापा चित्र 'फिश् लाइट डिनर एवं लक्जरी नेवर डाइज़, एपैरेंटली' को प्रदर्शित किया गया गया। 39.32 इंच एवं 45.29 इंच में बने यह छापा चित्र को 10-11 रंगों की लेयर में बनाया गया है। यह प्रदर्शनी 29 सितंबर 2025 से 14 अक्टूबर 2025 तक प्रदर्शित रही। जिसमें नैना ने प्रिंटमेकिंग के प्रति गहरे प्रेम को दर्शाया है। मानव अस्तित्व को दशति इन छापा चित्रों में अपने विचारों को उकेरा है। इस प्रतियोगिता के लिए देश से 500 से अधिक कृतियां प्राप्त हुई थीं। धूमिल गैलरी में प्रदर्शित 500 से अधिक कृतियों में से 5 युवा कलाकार का चयन हुआ जिसमे राजस्थान से केवल उदयपुर की नैना को द्वितीय पुरस्कार प्राप्त हुआ। इस अवॉर्ड के लिए, नैना को सम्मानस्वरूप नकद राशि, स्मृति चिन्ह और प्रशस्ति पत्र प्रदान किया गया । नैना की कृतियां पूर्व में भी ललित कला अकादमी,एआईएफएसीएस अमृतसर आदि राष्ट्रीय एवं अंतर्राष्ट्रीय स्तर पर चयनित हुई है।

दिल्ली पब्लिक स्कूल, उदयपुर की अद्विका ने राज्य स्तरीय शतरंज प्रतियोगिता में जीता रजत पदक

बढ़ता राजस्थान

उदयपुर (नि.स.)। अलवर में आयोजित राज्य स्तरीय सब-जूनियर गर्ल्स चेस चैंपियनशिप में उदयपुर की अद्विका सरूपरिया (दिल्ली पब्लिक स्कूल) ने शानदार प्रदर्शन करते हुए रजत पदक प्राप्त किया। प्रतियोगिता में उक्तृष्ट प्रदर्शन के लिए अद्विका को ट्रॉफी और 4100 की नगद राशि से सम्मानित किया गया। अद्विका ने प्रतियोगिता के दौरान अजमेर की इशल दाधीच, बीकानेर की अवेशा व्यास, भीलवाड़ा की वांनया दुहान, जयपुर की केवलिषा गोयंका, नितिशा अग्रवाल, तथा भीलवाड़ा की आरध्धा उपाध्याय को पराजित किया।

राजस्थान में इस बार की दीपावली बनेगी पर्यावरण परंपरा और स्वदेशी नवाचार का उत्सव

राजभवन में जलेंगे देसी गाय के गोबर से बने गोमय दीपक

बढ़ता राजस्थान

जयपुर (का.स.)। इस वर्ष की दीपावली राजस्थान में केवल रोशनी का नहीं, बल्कि पर्यावरण संरक्षण, गौसंवर्धन और स्वदेशी नवाचार का उत्सव बनने जा रही है। इस बार राजस्थान राजभवन में देसी नस्ल की गाय के गोबर और दुर्लभ औषधीय जड़ी-बूटियों से बने गोमय दीपक प्रज्वलित किए जाएंगे। यह पहल पूरे प्रदेश को यह प्रेरक संदेश देगी कि दीपावली जैसे पारंपरिक पर्व को भी प्रकृति और परंपरा के संगम के रूप में मनाया जा सकता है। शुक्रवार को विभिन्न गोसेवा संगठनों के प्रतिनिधियों ने राज्यपाल श्री हरिभाऊ बागडे से मुलाकात कर उन्हें गोमय दीपक भेंट करी। इस अवसर पर अखिल भारतीय गौशाला सहयोग परिषद के



अंतरराष्ट्रीय संयोजक डॉ. अतुल गुप्ता के नेतृत्व में प्रतिनिधि मंडल ने राज्यपाल को देसी गाय के गोबर से निर्मित विशेष दीपक प्रदान किए।

राज्यपाल से आग्रह किया गया कि सभी विधायकों के निवास पर भी गोमय दीपक जलाने की व्यवस्था की जाए। विभिन्न गौ सेवी संगठन

दीपक उपलब्ध कराने के लिए तैयार है। राज्यपाल श्री बागडे ने इस अनूठी पर्यावरणीय पहल की भूरि-भूरि प्रशंसा करते हुए कहा कि ऐसे प्रयास भारत की सांस्कृतिक परंपराओं और आधुनिक पर्यावरणीय चेतना का सुंदर संगम हैं, जो समाज को प्रकृति-सम्मत जीवन की ओर प्रेरित करते हैं। उल्लेखनीय है कि जयपुर के टोंक रोड स्थित पिंजरापोल गौशाला वैदिक पाठ्य अनुसंधान केन्द्र में बड़े पैमाने पर ये गोमय दीपक तैयार किए जा रहे हैं। यहां की स्वयं सहायता समूह की महिलाएं न केवल दीपक बना रही हैं, बल्कि उनकी पैकेजिंग से लेकर विपणन तक की प्रक्रिया में सक्रिय भूमिका निभा रही हैं। माता रानी स्वयं सहायता समूह की महिलाएं प्रतिदिन लगभग पाँच हजार दीपक बना

रही हैं। एक दीपक तैयार करने में केवल डेढ़ मिनट का समय लगता है। यह कार्य ग्रामीण महिलाओं को आत्मनिर्भरता, सम्मानजनक आजीविका और सामाजिक सशक्तिकरण का सशक्त माध्यम बन चुका है। हैनिमन चैरिटेबल सोसायटी की सचिव मोनिका गुप्ता ने बताया कि ये दीपक साधारण मिट्टी के नहीं, बल्कि देसी नस्ल की गाय के गोबर और औषधीय जड़ी-बूटियों जैसे जटामासी, अश्वगंधा, रीठा, काली हल्दी, नीम, तुलसी, मोरिंगा पाउडर और देसी घी से निर्मित हैं। जब ये दीपक जलते हैं, तो वातावरण में हवन जैसी दिव्य सुगंध फैलती है, जो न केवल मन को शांत करती है, बल्कि वायु को भी शुद्ध करती है। डॉ. अतुल गुप्ता ने बताया कि ये गोमय दीपक गिरने पर टूटते नहीं,

हल्के होते हैं और कई बार जलाए जा सकते हैं। दीपक के अवशेषों को मिट्टी या पौधों के पास डालने से ये प्राकृतिक खाद का कार्य करते हैं। यह दीपक केवल रोशनी ही नहीं, बल्कि धरती को पोषण भी देते हैं। यह भारतीय परंपरा के पंचगव्य सिद्धांत का आधुनिक और वैज्ञानिक रूप है। इस बार श्रीराम जन्मभूमि अयोध्या में आयोजित होने वाले 26 लाख दीपों के दीपोत्सव में जयपुर से पाँच लाख गोमय दीपक विशेष आकर्षण का केंद्र होंगे। जब अयोध्या की पवित्र भूमि पर ये स्वदेशी दीपक जलेंगे, तो वह दृश्य भारतीय संस्कृति की वैज्ञानिक, आध्यात्मिक और पर्यावरणीय चेतना का प्रतीक बन जाएगा।केवल जयपुर ही नहीं, बल्कि पूरे राजस्थान में यह आंदोलन जन-आंदोलन का रूप ले रहा है।

नगर परिषद में थोक में पहुंचे मिठाई के पैकेट्स

इनके कार्यों से खुश तो नहीं दिख रहे, फिर कौन खिला रहा मिठाई

बढ़ता राजस्थान

सिरोही (नि.स.)। लगता है सिरोही की जनता नगर परिषद के कार्यों से खुश है। शायद यही कारण है कि कार्मिकों को मिठाई खिलाई जा रही है। वह भी एकाध नहीं बरन् थोक में। चौकना लाजिमी पर हकीकत यही है। सिरोही नगर परिषद में शुक्रवार को मिठाई के कई पैकेट्स आते देखे गए। यह हम नहीं कह रहे बल्कि तस्वीर बता रही है। ऐसा तो हो नहीं सकता कि नगर परिषद आसानी से सभी के कार्य कर रही हो और जनता पूरी तरह खुश हो। क्योंकि शहर में पड़े गड्डे, सफाई की बद्दहाली, टूटी-फूटी सड़कें और अन्य कई कारणों से लोग आए दिन परेशान हो रहे है। ऐसे में लगता तो नहीं कि जनता इनके कार्यों से खुश होगी। फिर इन पैकेट्स को कोई क्यों दारें जा रहा है यह आसानी से सोचा जा सकता है।

सवाल यह भी किसने पहुंचाई मिठाई : आमतौर पर कोई किसी के कार्य से खुश है तभी मिठाई खिलाता



सिरोही नगर परिषद में मिठाई के पैकेट्स ले जा रहा कर्मचारी।

है। ऐसे में नगर परिषद में पहुंचे मिठाई के पैकेट भी कुछ यही बता रहे हैं, लेकिन क्या जनता वाकई इनके

कार्यों से खुश है। यदि नहीं तो फिर मिठाई के पैकेट्स भी कौन पहुंचा रहा है। यह भी एक सवाल ही है।

मेवाड़ लीजेंड्स और पिछोला पैंथर्स फाइनल में

बढ़ता राजस्थान

उदयपुर (नि.स.)। उदयपुर प्रीमियर लीग सीजन-2 के तहत खेले गए रोमांचक सेमीफाइनल मैच में मेवाड़ लीजेंड्स ने चेतक स्टेलियंस को 3 विकेट से हराया। पहले बल्लेबाजी करते हुए चेतक स्टेलियंस ने निर्धारित ओवरस में 176 रन बनाए। प्रांजल शुक्ला ने जबरदस्त बल्लेबाजी करते हुए 49 गेंदों में 80 रन बनाए। जवाब में बल्लेबाजी करने उतरी मेवाड़ लीजेंड्स की टीम ने 18 ओवर में लक्ष्य का पीछा कर लिया मेन ऑफ द मैच विकास दाहिमा रहे। आयोजक प्रतीक परिहार

ने बताया कि इक्विटास बैंक के सहयोग से हुए आयोजन में दूसरे सेमीफाइनल में पिछोला पैंथर्स ने हल्दीघाटी योद्धा को 5 विकेट से हराया। 75 रन से हराया। हल्दीघाटी योद्धा ने पहली बल्लेबाजी करते हुए 156 रन बनाए। जवाब में पिछोला पैंथर्स ने मैन ऑफ द मैच लौकिक सूर्यवंशी की 48 गेंदों में 88 की धुआधार बल्लेबाजी की बदौलत मैच 5 विकेट से जीत लिया।

मुख्य अतिथि पूर्व पंचायत समिति भिंडर के प्रधान कुबेर सिंह चावड़ा ने मैन ऑफ द मैच को सम्मानित किया।

द बोहराज ग्लोबल स्कूल में दीपावली पर्व की शुभ कामनाओ के सहित अर्धवार्षिक परिणाम सम्मान समारोह आयोजित

बढ़ता राजस्थान

हिंडौन सिटी (अंशु गुप्ता)। महवा द बोहराज ग्लोबल स्कूल में दीपावली के पावन अवसर पर एक विशेष पेरेंट्स टीचर मीटिंग का आयोजन किया गया। इस अवसर पर विद्यालय को दीपकों, फूलों और रंगोलियों से आकर्षक रूप से सजाया गया। विद्यालय परिसर श्रीराम जी के भजनों से गूँज उठा।कार्यक्रम की शुरुआत सभी अभिभावकों को मिठाई वितरण से हुई। इसके पश्चात् सभी ने दीप प्रज्वलन एवं रंगोली सजाकर वातावरण को उल्लासमय बनाया। विद्यालय ने छोटे बच्चों का स्वागत गुब्बारों और बस्किट

देकर किया।पी.टी.एम. के दौरान अभिभावकों ने शिक्षकों के साथ बच्चों की पढ़ाई, व्यवहार एवं शैक्षणिक गतिविधियों पर चर्चा की तथा यह विचार-विमर्श किया कि बच्चों की शैक्षणिक और सहगामी गतिविधियों को और बेहतर कैसे बनाया जा सकता है।इस अवसर पर विद्यालय के पी.टी.आई. श्री

सुरेंद्र जी एवं श्री भूपेंद्र जी को खेल के क्षेत्र में उत्कृष्ट कोच का कार्य निवाह करने पर विद्यालय प्रबंधन द्वारा धनराशि देकर सम्मानित किया गया। सभी ने उनके उज्ज्वल भविष्य की हार्दिक शुभकामनाएँ दी।कार्यक्रम का समापन सभी अभिभावकों के सकारात्मक विचारों और प्रशंसा के साथ हुआ, जिससे

यह दीपावली पर्व विद्यालय परिवार के लिए यादगार बन गया।इस अवसर पर निदेशक विनय बोहरा, सह निदेशक विकास बोहरा, प्रिंसिपल ओ पी नागर, राजेश पुनीत वाइस प्रिंसिपल श्वेता राणा ने सभी विषय अध्यक्ष, समस्त शिक्षक शिक्षिकाएँ, अकाउंटंट स्टाफ, सहायक स्टाफ उपस्थित रहे।



चिकित्सा एवं स्वास्थ्य विभाग की छापा मार कार्यवाही, खाद्य पदार्थों के लिए नमूने, लगभग 325 किलो सोन पपड़ी को किया सीज

बढ़ता राजस्थान

टोडारायसिंह/टॉक (उमाशंकर शर्मा)। शुद्ध आहार मिलावट पर वार अभियान के तहत चिकित्सा एवं स्वास्थ्य विभाग द्वारा त्योहारी सीजन में खाद्य पदार्थों के लगातार नमूने भी लिए जा रहे हैं। इसी क्रम में खाद्य सुरक्षा आयुक्त टी शुभमंगला और जिला कलक्टर कल्पना अग्रवाल के निर्देश पर मुख्य चिकित्सा एवं स्वास्थ्य अधिकारी डॉ. शैलेन्द्र सिंह चौधरी द्वारा गठित टीम

द्वारा खाद्य सुरक्षा अधिकारी मदन लाल गुजर के नेतृत्व में रिडि सिद्धि एजेंसी मालपुरा के गोदाम पर छापा मारकर सोन पपड़ी भगवती ब्रांड का नमूना लेकर शेष बचे हुए लगभग 325 किलोग्राम सोन पपड़ी को जांच रिपोर्ट आने तक नियमानुसार सीज कर विक्रेता

की सुरक्षित अभिरक्षा में रखने हेतु सुपुर्दगी दी गई। उक्त सोन पपड़ी भगवती ब्रांड की पैकिंग पर निर्माण तिथि, उपयोग में लेने की तिथि व बैच नंबर अंकित नहीं होने के कारण दूधहाहडू एक्ट के अंतर्गत नियमानुसार सीज किया गया।

खाद्य सुरक्षा अधिकारी मदन लाल गुजर ने बताया की जांच रिपोर्ट में मिलावट पाएं जाने पर खाद्य सुरक्षा एवं मानक अधिनियम 2006 को तहत कठोर कार्यवाही की जायेगी। इसी प्रकार खाद्य सुरक्षा दल द्वारा तिवाड़ी इंटरप्राइजेज मालपुरा से रसगुल्ला का नमूना, कुंदन मल चंदन मल से गुड़ व हींग का नमूना, बीकानेर मिष्ठान भंडार से मावा और मावा बर्फी का नमूना लेकर जांच हेतु प्रयोगशाला भिजवाया गया।



जिला अस्पताल में आग लगने की अफवाह से मचा हड़कंप , निकली मॉक ड्रिल



बढ़ता राजस्थान

सवाई माधोपुर (राकेश शर्मा)। जिला मुख्यालय स्थित सामान्य चिकित्सालय में शुक्रवार दोपहर अचानक आग लगने की सूचना से कुछ देर के लिए अफरा-तफरी मच गई। सूचना मिलते ही नगर परिषद की दमकल गाड़ियां, पुलिस बल और प्रशासनिक अधिकारी मौके पर पहुंचे। थोड़ी ही देर बाद

पता चला कि यह जिला प्रशासन द्वारा आयोजित मॉक ड्रिल थी, जिसका उद्देश्य आपात स्थिति में विभागों की तत्परता और समन्वय का मूल्यांकन करना था। जिला कलक्टर काना राम ने बताया कि इस अभ्यास का मकसद आपदा प्रबंधन से जुड़े सभी विभागों की तैयारी और प्रतिक्रिया क्षमता का आकलन करना है।

राज्य सरकार की बजट घोषणा:जिले में 31 सड़कों के सुदृढ़ीकरण के लिए 90 करोड़ रुपए स्वीकृत

बढ़ता राजस्थान

सवाई माधोपुर (राकेश शर्मा)। कृषि, उद्यानिकी, ग्रामीण विकास एवं आपदा प्रबंधन विभागों के मंत्री डॉ. किरोड़ी लाल मीणा के प्रयासों से सवाई माधोपुर जिला लगातार विकास कार्यों में अग्रणी है। इस क्रम में राज्य सरकार ने जिले में 31 सड़कों के सुदृढ़ीकरण एवं मरम्मत के लिए 90 करोड़ रुपये स्वीकृत किए हैं। भैरू दरवाजा स्थित श्री राधाकृष्ण गौशाला पर आयोजित होने वाली अमृतमयी श्रीमद्भागवत कथा समापन अवसर, 3 नवम्बर 2025 को मंत्री डॉ. मीणा द्वारा इन सड़कों के निर्माण एवं मरम्मत कार्यों का शिलान्यास भी किया जाएगा। मंत्री किरोड़ी लाल मीणा के अनुसार, बजट घोषणा 2025-26 के तहत सवाई माधोपुर विधानसभा क्षेत्र के

लिए स्वीकृत 90 करोड़ रुपये की इस राशि से करीब 40 किलोमीटर लम्बाई की विभिन्न सड़कों के सुदृढ़ीकरण, चौड़ाईकरण, सौन्दर्यकरण और निर्माण कार्य किए जाएंगे। बीते सप्ताह प्राप्त हुई स्वीकृति के क्रम में हमीर सर्किल से आलनपुर सर्किल के बीच 15 करोड़ रुपये से सड़क निर्माण और स्टेट हाईवे-122 पर 6 किलोमीटर लम्बाई की सड़क पर 6 करोड़ रुपये खर्च कर चौड़ाईकरण एवं सुदृढ़ीकरण किया जाएगा। साथ ही, जड़ावता और खाटकलां शमशान घाट, हाउसिंग बोर्ड और श्यामपुरा बस स्टैंड, सर्किट हाउस रोड़ तथा सामान्य चिकित्सालय आदि के आस-पास की गलियों औ कॉलोनिनों में सड़कों के विकास पर लगभग 14 करोड़ रुपये खर्च किए जाएंगे।

होम डिलेवरी

सुस्वागतम्

एसी. व्यवस्था

श्री श्याम रेस्टोरेन्ट

शुद्ध शाकाहारी लाजवाब, स्वादिष्ट खाना, उत्तम सर्विस, साथ ही गार्डन रेस्टोरेन्ट की लॉन के बीच उचित व्यवस्था।

फैमिली की अलग से बैठने की व्यवस्था

शाही खाना साधारण रेट पर

बर्ड डे पार्टी, शादी पार्टी, किट्टी पार्टी
 एवं अन्य शुभ अवसरों की पार्टियों का आयोजन किया जाता है।

पैकिंग की उत्तम व्यवस्था
 एक बार सपरिवार पधारकर सेवा का मौका अवश्य दें।

टॉक रोड़, गोनेर मोड़, रेल्वे फाटक के बीच पीपल के पेड़ के पास, J.N.I.T. College, Y.I.T. College के सामने, सांगानेर, जयपुर

रतन भैरव्या मो. : 97998-86970

Rajdhani Battery

LUMINOUS

EXIDE INDUSTRIES LIMITED

Deals in:

All Vehicle Battery, inventor & Inverter Batteries & SMF Batteries

Mohd. Islam
9314625427

Mohd. Nasir
9982625427

Email: rajdhanibattery@gmail.com

Tonk Road, Near Gow Shala, Sanganer, Jaipur

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण **किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021 (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033 (M) +91-9414242258, Phone No. - 0141-2796795

Email: badhatarajasthanprintingpress@gmail.com

